

# حاکم کا تقرر اور اس کے اختیارات

## (اسلامی اصولوں اور مسلم روایات کی روشنی میں)

عامر حنف راجہ\*

Religion Islam, being a complete code of life, describes logical solutions to the problems of human beings in general and Muslims of the world in particular. As one of the most important issues at the state level is the appointment of its chief executive and his power and function of administering the state, the present research paper highlights Islamic principles and Muslim traditions of appointing ruler of a state and his powers and functions of state management. It draws a historical sketch of Muslim society that how in the past Islamic principles and Muslim traditions in this respect have been applied for the welfare of state and society.

اسلام کی تاریخ میں حاکم یا خلیفہ کا تقرر وہ پہلا مسئلہ ہے جس پر مسلمانوں کے مابین نزاع دوئے پذیر ہوا۔ اسلام کا نظریہ حکومت و سیاست اپنے تغییرات کی سنت سے مزین ہے لیکن حاکم کے تقرر اور اس کے اختیارات کے بارے میں صرف رہنمای اصول ملتے ہیں اس لئے یہ ایک وضاحت طلب مسئلہ ہے۔ تقرر کا معاملہ سنت رسول ﷺ سے اس لئے مفتود ہے کہ رسول اللہ ﷺ نے اپنی زندگی میں کسی کا تقرر نہیں کیا (سنی نقطہ نظر کے حوالے سے) جبکہ اختیارات کا معاملہ اس لحاظ سے حل طلب ہے کہ رسول اللہ ﷺ کا ہر فیصلہ وہی الہی کا مصدق تھا جس کا متحمل بعد کا کوئی حکمران نہیں ہو سکتا تھا یعنی اس کے فیصلے میں غلطی کا امکان موجود تھا اور براہ راست اصلاح کے لئے وہی الہی کا سلسلہ منقطع تھا۔ زیر نظر مقالہ میں ہم اس کلتہ پر توجہ مرکوز کریں گے کہ خلیفہ یا حاکم کے تقرر اور اس

\* گورنمنٹ پوسٹ گرینج ہائی کانٹر، اسلام آباد، راولپنڈی۔

کے اختیارات کے بارے میں نص کے لوازمات کیا ہیں اور مسلمانوں کا اس سلسلہ میں طرزِ عمل کیا رہا، نیز جدید طرز ہائے حکومت سے اسلامی اصولوں اور ازمنہ و عالمی کی اسلامی سیاست کا کیا مقابل ہے۔

### خلیفہ کا مفہوم

اسلام کے نظامِ حکمرانی کو خلافت سے تعبیر کیا جاتا ہے۔ خلافت کا مادہ خل ف' سے ہے جس کے لغوی معنی نیابت یا جائشی کے ہیں۔ اصطلاح میں اس کے دو تصور پائے جاتے ہیں جو مختلف تو ہیں لیکن باہم متصادم نہیں۔ اس سلسلہ میں غالب تصور یہ ہے کہ خلافت سے مراد رسول ﷺ کی نیابت ہے۔ ایکین معنوی اور اصطلاحی دونوں اعتبار سے یہ معاملہ ابو بکرؓ تک محدود ہے کیونکہ عربؓ اپنے آپ کو خلیفۃ الرسول کہا کرتے تھے کیونکہ نیابت انہیں رسول ﷺ کی طرف سے نہیں ملی تھی۔ لیکن طوالت کے باعث اس طرز کو جاری رکھنا ممکن نہ تھا لہذا مختلف وجوہات کی بنا پر امیر المؤمنین کی اصطلاح استعمال میں لائی گئی ۲ جو تقریری کی کسی بھی صورت میں قابل عمل تھی۔ یہ روایت اپنے صحیح معنوں میں بنی امیہ کے عہد تک رانگ رہی اور اس کے بعد اس کی حیثیت ایک لقب کی ہی رہ گئی جو خلفاء کو مخاطب کرنے کے لئے استعمال کیا جاتا تھا۔ جبکہ خلیفہ کی شرعی حیثیت کو خلیفۃ الرسول سے، جو کہ ماقبل میں صرف ابو بکرؓ پر صادق آتا تھا، رسول اللہ ﷺ کے ساتھ قربت کے باعث جواز بخشتا۔ ۳ یہ نظریہ عباسیوں نے اپنایا۔ اس سلسلہ میں احادیث کو وضع کرنے کا کام بھی کیا گیا۔ ۴ علماء کا طبقہ اس سلسلہ میں متفرق رہا اور ان میں سے ایک جماعت نے عباسیوں کے اس دعوی کو درخوب اعتمانا نہ جانا۔ ۵ جبکہ الٰی تسبیح نے امام برحق کے لئے خلیفۃ اللہ ہونے کا تصور وہی لیا جو کہ رسول اللہ ﷺ کا تھا کہ امام اللہ کی طرف سے براہ راست ایک نص کے ذریعے مقرر کردہ ہے۔ ۶

یہاں تک معاملہ ہے خلیفہ کے وجود کا تو اس سلسلہ میں مختلف روایات سے ایک حکمران کا وجود واضح ہوتا ہے اور وہ مبینی بر شریعت ظہرتا ہے۔ وہ کیا دلائل ہیں جن کی بنا پر اسلام میں حکمرانی کو مبینی بر عقل تشریحتی ہیں ۷ اس پر بحث کئے بغیر ہم خلافت کو وجہی کی بجائے افادی تسلیم کر بھی لیں تو بھی ایک فرمزاوہ کے بغیر معاشرہ ایک مفروضہ ہے جس کی حدود زمانہ تاریخ سے باہر ہیں۔ ۸ بفرض حال اس کا وجود تسلیم کر بھی لیا جائے تو اسے لوٹانے کا کوئی امکان موجود نہیں۔ لہذا اقتدار عالی وہ کسی ادارے کے پاس ہو یا فرد کے پاس، ناگزیر ہے اور بنیادی مسئلہ اس کے اصول و قواعد کا ہے۔

## خلافت کے قیام کا تعین -- اصول کیا ہے؟

اب جانتا یہ ہے کہ خلافت کے قیام کے تعین کا اصول کیا ہے اور اس اصول نے اپنی شکل کس طرح سے اختیار کی ہے نیز نص سے اس کا کس قدر تعلق ہے۔ اسلام میں ہر طرح کے اصول و قواعد کا استنباط نص سے کیا جاتا ہے لیکن بیشتر معاملات میں ان روایات کے دھارے بھی ان میں شامل ہو جاتے جو مختلف صورت احوال کے پیش نظر قائم ہو گئی تھی۔ خلافت کے معاملے میں ان روایات کا غلبہ کچھ زیادہ نظر آتا ہے کیونکہ اصول و قواعد کے انضباط کے حوالے سے صحابہ کرامؐ کی رائے زندگی محدود نظر آتی ہے حالانکہ خلافت کا مسئلہ واحد اختلاف ہے جس نے صحابہؐ کے درمیان نزاع کی صورت پیدا کر دی۔ صحابہ کرامؐ کے اس طرز عمل کی توجیہہ اس طرح سے پیش کی جا سکتی ہے کہ اسلام میں سیاست دین سے الگ نہیں لیکن جب کوئی سیاست میں ہے تو یا تو وہ کسی عہدے پر فائز ہے اور اگر نزاع پیش آجائے تو کسی عہدے کی کلکٹشن میں ہے اور یہ چیز زہد دنیا سے لگانہیں کھاتی جس کی طرف بیشتر صحابہؐ کا رجحان تھا۔ البتہ عمرؓ اس معاملہ میں استثنائی صورت ہیں جنہوں نے زہد دنیا کے تقاضوں کو بجا کر ایک کامیاب حکومت کی۔ سیاست کو دین کے ساتھ جس قدر رسول ﷺ نے بیان کر دیا تھا یا کہ دکھایا تھا صحابہؐ نے اسی کو کافی سمجھا ہوگا، نیز یہ کہ صحابہؐ جس طرح جہاد کو عبادت سمجھ کرتے تھے سیاست کے متعلق ان کا نقطہ نظر یہ نہ تھا۔

اس کا مظہر سیفہ بنی ساعدہ کی انتخابی بحث ہے۔ حضرت ابو بکرؓ کے انتخاب کا اولین مسئلہ ان کا اس منصب کے حوالے سے استحقاق تھا جس کے متعلق حدیث بنوی میں یہ وارد ہوا ہے کہ آپ ﷺ نے مرض الموت میں حضرت ابو بکرؓ کو امامت کے لئے مأمور فرمایا تھا جس سے بعد میں یہ تاثر زور پکڑ گیا کہ ایسا کرنا حضرت ابو بکرؓ کی امامت عامہ کی جانب ایک اشارہ تھا۔ علماء کا قول ہے ”جن کو نبی ﷺ نے ہمارے دینی امور کے لئے پسند فرمایا۔ کیا ہم انہیں اپنے دینی امور کے لئے منتخب نہ کریں؟“ مگر آنحضرت ﷺ کے متذکرہ الصدر ارشاد سے یہ بات ثابت نہیں ہوتی، مرید برائے سیفہ بنی ساعدہ کے علاوہ نے یہ دلیل کسی نے پیش نہیں کی۔<sup>9</sup> جس سے معلوم ہوتا ہے کہ صحابہ امامت، صلوٰۃ اور خلافت و امارت کو یکساں تصور نہیں کرتے تھے۔ پھر اس سے بڑھ کر یہ کہ اگر آپ ﷺ کا اشارہ ابو بکرؓ کی طرف ہوتا تو اس مسئلہ میں قطعی طور پر اختلاف کی گنجائش نہ ہوتی۔

اصول و قواعد مرتب نہ کرنے کا یہ جمود تابعین پر بھی طاری رہا اور ابتدائی مسلم فقہا میں سے کسی نے بھی خلافت کے اصول و قواعد منضبط کرنے کی کوشش نہیں کی۔ قاضی ابو یوسف نے اسے اپنی کتاب الخراج میں جگہ دی لیکن وہ مشیت ایزدی کا پہلو واضح کرنے تک محدود رہے۔<sup>۱۰</sup> سب سے پہلے المادردی نے خلافت کے اصول و قواعد پر روشنی ڈالی لیکن یہ اس وقت کی بات ہے جب خلیفہ اپنی طاقت کھو چکا تھا اور خلافت کی حیثیت ایک رسمی ادارے کی سی رہ گئی تھی۔<sup>۱۱</sup> اس کام کو روایتی انداز میں غزالی اور نظام الملک نے جاری رکھا جبکہ ابن خلدون کے کام میں قدرے جدت اور اصول کی کارفرمائی پائی جاتی ہے۔

بہر حال ان مصنفوں کے ہاں قدرے مشترک ان تاریخی کوائف کو اصول کی شکل دینا تھا جو مختلف خلافاً، خاص طور پر خلافتے راشدین کے تقریر سے مریبو تھے اور ان کی تغیر سے اپنے اپنے عہد کی صورت حال، جس میں کہ واقعی مقتدر راعی سلطان تھا، کو جواز بھی مہیا کرنا تھا۔ اس کا نتیجہ لازمی طور پر یہ ہونا تھا کہ مرتب ہونے والے اصول و قواعد پر غلبہ نص کی بجائے روایات کو ہوا۔ ماضی قریب میں شاہ ولی اللہ<sup>۱۲</sup> اس موضوع پر ایک مکمل تصنیف نص کرنے کے باوجود کوئی نیا حل پیش کرنے سے قاصر رہے۔ جبکہ عہد حاضر کے قلم آزماؤں نے مغرب کے متوازن نظام سے متاثر ہو کر خلافت کو جمہوریت سے خلط ملنے کر دیا۔ یہ طرز عمل نو آبادیاتی نظام کے عہد سے جاری و ساری ہے۔ اس ساری صورت حال کے پیش نظر خلافت کے قیام کے تعین میں قدیم و جدید نظریات کو اصول قرار دینے میں تامل ہے۔

### قرآن و حدیث کے رہنماء اصول

حکم کے تقرر اور اختیارات کے حوالے سے اب ہم ان اصولوں کا جائزہ لیتے ہیں جو نص میں وارد ہوئے ہیں۔ اس سلسلے میں یہ بات واضح کرتے چلیں کہ قرآن مجید اور حدیث نبوی ﷺ میں نوایی کا مسئلہ تو کافی واضح ہوتا ہے کہ ایک چیز سے منع کر دیا گیا لہذا عام حالات میں اسے کرنے کی ممکنگش باقی نہ رہی لیکن اوامر کے معاملہ کو سفارشات کے زمرے میں لا کر اصول سے خارج کر دیا جاتا ہے۔ لہذا اذیل میں جو آیات یا احادیث ہم پیش کریں گے اگر ان کی نوعیت و جوہ کے بجائے افادی بھی تسلیم کر لی جائے تو اس سے بھی بھی ثابت ہوتا ہے کہ ان کا اطلاق لازمی نہیں تو پسندیدہ ضرور ہے لہذا ہم اسے اسلامی نظریہ حکومت کے اصول و قواعد کا درجہ دے سکتے ہیں۔

نص: مکوڈ کر پوچھتا، چھان بن کرنا، قرآن پاک کی وہ آیات جو صاف اور صریح ہوں۔ وہ کلام جو واضح اور صاف ہو۔

### المیت کا علم اور قوت سے مشروط ہونا

قرآن میں ایک مقام پر اس چیز کو واضح کیا گیا ہے کہ حکمرانی اس کو لائق ہے جو صفات حنہ میں دوسروں سے بڑھا ہوا ہو، یعنی نہیں بلکہ اس کے ساتھ ساتھ دولت کی بنا پر حکومت کا بطلان بھی وارد ہوا۔ یہ بیان بنی اسرائیل کا ہے جب جالوت کا مقابلہ کرنے کے لئے بنی اسرائیل نے نبی شموئیل سے ایک بادشاہ مقرر کرنے کو کہا تو حضرت شموئیل نے کہا کہ اللہ نے طالوت کو تمہارے لئے بادشاہ مقرر کیا ہے۔ اس وقت قوم نے اعتراض کیا کہ اس سے زیادہ تو بادشاہت کے ہم حقدار ہیں کیونکہ اس کو مالی کشادگی حاصل نہیں ہے۔ اس پر نبیؐ نے فرمایا، ”اللہ نے اس کو تم پر مقرر فرمایا ہے اور اسے علیٰ اور جسمانی برتری عطا فرمائی ہے۔“ (ابقرہ۔ ۲۳۶، ۲۷)

ان آیات سے ایسی بادشاہت کا جواز مہیا ہوتا ہے جو علم اور قوت سے مرکب ہو۔ اسی امر کو حضرت داؤدؑ کے ضمن میں بھی مختلف مقامات پر بیان کیا گیا ہے (ابقرہ۔ ۲۵۱، ۲۰، ۲۶)۔ یہاں علم کی بنیاد کتاب اللہ ہے جس سے حکمت اور تدریک چشمے پھوٹتے ہیں، اور یہی وجہ ہے کہ قرآن میں ان دونوں کا ذکر ساتھ ساتھ کیا گیا ہے۔

چند ایک استثنائی صورتوں کے سوا نویں عبادی خلیفہ تک (جس کے بعد خلافت اضھال کا شکار ہو گئی) مسلم حکمران ان شرائط سے بخوبی متصف نظر آتے ہیں۔ ان کے بغیر اعمال کا معاملہ ایک الگ بحث ہے۔ لیکن جانتا چاہئے کہ ازمہ و سلطی کی سلطنت بھی اس صورت حال سے یکسر خالی نہیں رہی۔ مسلم عہد میں ممالیک کی حکومتیں جہاں کہیں بھی قائم ہوئیں ان کا بنیادی وصف وقت کی صورت حال کے پیش نظر ایک اہل حکمران کا انتخاب ہوا کرتا تھا۔ المیت کا یہی اصول عین الجالوت میں تاتاریوں کی پہلی ہزیرت کا باعث بنا جب مصر کے ممالیک نے سلطان قطر کی صورت میں ایک قابل جرئت اپنے لئے منتخب کیا۔ ہندوستان کا تاتاریوں سے فوج رہتا بھی اسی چیز کا مظہر تھا۔ جبکہ جن حکومتوں میں المیت کو چھوڑ کر مورو شیعہ کو اپنایا گیا، مسلم سلطنت کے زوال کی تمام تر ذمہ داری انہی کے سر رہی۔ ہندوستان کے مغل، ایران کے صفوی اور ایشیائے کوچک کے عثمانی ترک مسلمانوں کے زوال کے تازہ نشانات ہیں۔

## عہدے کا طلب کرنا

تقری کے حوالے سے رسول اللہ ﷺ کا ایک ارشاد بڑا واضح ہے جسے حضرت ابو موسیٰ اشعریؓ نے روایت کیا ہے کہ ”جو شخص حکومت کی درخواست کرے یا حص کرے ہم اس کو ولایت نہیں دیتے“ ۱۲۔ خلافت راشدہ کا معاملہ تو کما حقہ اس ارشاد کے مطابق تھا لیکن اس کے بعد کی صورت حال میں بھی اس کا جواز بہر حال موجود تھا کہ بیشتر صورتوں میں ولی عہد کو ولایت تفویض کی جاتی تھی جس سے وہ درخواست کے زمرے سے خارج ہو جاتا تھا البتہ نیت میں طبع کے معاملہ کو خارج از امکان قرار نہیں دیا جاسکتا۔ اس فکری بحث سے قطع نظر ازمنہ و سلطی کی مسلم سیاست میں عملی طور پر اسی کئی مثالیں پیش کی جاسکتی ہیں جنہیں حکومت خود سے پیش کی گئی۔ اس سلسلہ کی ایک مثال غیاث الدین تعلق کی ہے جسے ولی کے امراء نے حکومت سننگا لئے کو کہا۔ ۱۳

ازمنہ و سلطی کی مسلم سیاست بے اصول ہی لیکن اس میں تقری کے حوالے سے رسول اللہ ﷺ کے اس ارشاد کی تعمیل کے امکان موجود تھے لیکن عہد حاضر کے جمہوری نظام میں ایسا کوئی امکان نظر نہیں آتا۔ ایکشن میں حصہ لینے والے کو اپنی درخواست بہر حال جمع کروانی ہوتی ہے کہ وہ حکومت میں آنے کا خواہاں ہے۔ اگلی بات یہ ہے کہ حکومت (کابینہ) میں کوئی امیدوار تب ہی شامل ہو گا جب اس کی پارٹی کو اکثریت حاصل ہو گی اور یہ بات ازمنہ و سلطی کی سیاست سے مماثل ہے کہ طاقت پکڑ جانے والے گروہ کے افراد ہی حکومتی عہدوں پر قابض ہوا کرتے تھے۔ ایکشن کی افادیت کیا ہے؟ اس سے بحث نہیں کیونکہ ہماری توجہ اصول پر مرکوز ہے جو بہر حال انتخاب کے موجودہ طرز کا درکرتا ہے۔

چہاں تک معاملہ ہے اس اصول کے قابل عمل ہونے کا تو اس سلسلہ میں سب سے پہلے اس بات پر غور کرنا چاہئے کہ اصول کو بیان کرنے میں رسول اللہ ﷺ کا انداز قطعی ہے سفارشی نہیں۔ لیکن اس حدیث کو اصول کے طور پر قائم نہیں کیا جاسکا حالانکہ یہ ممکن اعمل تھا بھی اور ہے بھی۔ البتہ حکومت کے حصول کے بعد کسی حکمران سے حکم کا نفاذ الگ معاملہ ہے جو حکومت سے متعلق درسرے اصولوں یا سفارشات کی تعمیل کا مظہر ہو سکتا ہے۔

## غیفہ کا قریشی نسب ہونا

عبداللہ بن عمرؓ سے روایت ہے کہ رسول اللہ ﷺ نے فرمایا ”یہ امر (خلافت) قریش میں رہے

گا جہاں تک کہ دنیا میں دو آدمی بھی باقی ہیں ”۔<sup>۱۳</sup>

ابن خلدون نے اپنے مقدمہ میں اس شرط سے بڑی سیر حاصل بحث کی ہے۔ وہ اس روایت کی صحت سے، جس پر یہ شرط مبنی ہے، انکار نہیں کرتے، لیکن کہتے ہیں، ”یہ محض ایک سفارش تھی جو حالاتِ وقت کی بنا پر کی گئی۔ ان کا موقف ہے کہ جب اسلام دنیا میں آیا تو اس وقت قبیلہ قریش عرب کے تمام قبیلوں میں سے سب سے ترقی یافتہ اور صاحبِ اقتدار تھا اور جب آخرت ﷺ نے یہ سفارش یا یہ خواہش ظاہر کی کہ مسلمانوں کی دینی و دینوی پیشوائی آپ ﷺ کے قبیلہ کے افراد تک محدود رہے تو آپ ﷺ کے پیش نظر وہ حالات تھے جو آپ ﷺ کے فوراً بعد رونما ہونے والے تھے اور آپ ﷺ کا یہ مقصد نہ تھا کہ جانشینی کے متعلق کوئی لگاندھا قاعدہ نافذ کر دیں“۔<sup>۱۴</sup>

ابن خلدون کی توجیہہ بعد کی صورت حال کا جواز ہے حالانکہ رسول اللہ ﷺ کا انداز قطعی ہے، سفارشی نہیں۔ چونکہ اس روایت کا دوسرا رخ ایک پیشین گوئی کا بھی ہے، لہذا اس پر مزید بحث ہم آئندہ کریں گے۔

### نظریہ امامت کی حیثیت

اس بات کا تعین کرنا بہت مشکل ہے کہ علویوں کا خلافت کے بارے میں نقطہ نظر، جو کہ اب ان کا اصول دین ہے، باقاعدہ طور پر کب معرضی وجود میں آیا یا کب مرتب کیا گیا؟ یہ بات طے ہے کہ حضرت علیؑ کے طریقہ عمل سے گویہ احساس پیدا ہوتا ہے کہ شاید وہ خلافت کو بنی ہاشم کا حق تصور کرتے ہوں<sup>۱۵</sup> لیکن ان کی کسی تقریر یا تحریر سے یہ بات پایہ ثبوت کو نہیں پہنچتی۔ اگر اس معاملہ میں رسول اللہ ﷺ کی کوئی وصیت موجود ہوتی، خاص طور پر اعلان غدیر کے حوالے سے، تو اپنی خلافت کے نزاع پر وہ اسے ضرور پیش کرتے۔ کا بعض آراء نظریہ امامت کی ابتداء کو امام جعفر صادقؑ سے منسوب کرتی ہیں<sup>۱۶</sup> لیکن حقائق اس کی نفی کرتے ہیں۔ وہ اس طرح سے کہ انہوں نے اپنے عہد کی علوی بغاوت کی کسی قسم کی کوئی حمایت نہ کی حالانکہ امام ابو حنیفہ اس سلسلے میں نفس ذکیہ کے حامی تھے۔ البتہ یہ ضرور کہا جاسکتا ہے کہ اس بنائے علوی کی شروعات نفس ذکیہ کی بغاوت سے ہوئیں جبکہ اپنی کمل ٹکل میں اس نظریہ کا ظہور اس سے بھی بعد کی پیداوار ہے کیونکہ ابو جعفر منصور کے نام خط میں نفس ذکیہ نے اس بات کا انہمار تو ضرور کیا کہ علیؑ رسول ﷺ کے وصی اور امام تھے لیکن جو دلائل علوی نقطہ

نظر کے ضمن میں بیش کئے جاتے ہیں ان میں سے کسی کا ذکر محمد رسول اللہ ﷺ نے نہیں کیا بلکہ اپنے خطوط میں رسول ﷺ کی ساتھ قرابت داری (بی عباس کے مقابلہ میں) کو ثابت کرنے پر ہی تمام زور دیا۔<sup>۱۹</sup>

اس کے باوجود اگر اس نظریہ کی سیادت کو تسلیم کر بھی لیا جائے تو بھی شیعہ کے مختلف گروہ اس کی جزئیات میں متفق نہیں ہیں۔ علاوہ ازیں خود ائمہ علویین کے ہاتھوں ہی اس نظریہ کی بارہا تردید ہوئی ہے۔ سب سے پہلے امام حسنؑ نے امیر معاویہؓ کے حق میں دست بردار ہو کر اس نظریہ کی نص نہ ہونے کا ثبوت فراہم کیا۔ امام حسینؑ کے سوا ائمہ اثنا عشریہ نے اسی طرز عمل کی پیروی کی اور اپنے اوپر دوسروں کی حکومت کو جائز متصور کیا۔ اس سلسلہ میں امام باقرؑ سے ایک روایت مردی ہے کہ وہ ایسا بجھوڑا (نقیہ کا اصول) نہیں کرتے تھے۔<sup>۲۰</sup> ائمہ اثنا عشریہ نے خروج سے کلی کنارہ کشی اختیار کی جبکہ زیدیہ ابو بکرؓ و عمرؓ کی خلافت کو تسلیم کرنے کے باوجود حکومت کے خلاف بغاوت کو امام کا فرض منصوب سمجھتے تھے۔ اور شاید یہی وجہ تھی کہ کتاب و سنت سے اخراج پر وہ خلیفہ کی برطرفی کے قائل تھے اور حکمران کے تقرر کو کسی نص کا نتیجہ قرار نہیں دیتے تھے۔<sup>۲۱</sup> اماماعیلیہ کا معاملہ مختلف پیغمبریاں پیدا کر دیتا ہے۔<sup>۲۲</sup> دلچسپ امر یہ ہے کہ علویوں میں ایسے دبتان بھی موجود ہے ہیں جو امویوں اور عباسیوں کی حکومت کو ہر لحاظ سے جائز خیال کرتے تھے۔ انہیں مرجبیہ کے نام سے موسوم کیا جاتا ہے جو زیدیہ کی ایک شاخ تھے۔<sup>۲۳</sup>

### موروثیت -- بادشاہت کے حوالے سے خصوصی جائزہ

مسلم خلافت میں موروثیت کا غصر رواج پا گیا اور یہی وہ پہلو ہے جس سے خلافت راشدہ کے بعد کی مسلم سلطنت پر بادشاہت کا گمان کیا جاتا ہے۔ اولاً ہم اصول کی بات کرتے ہیں تو وہاں موروثیت کی ممانعت موجود نہیں۔ اس سلسلہ میں درج ذیل آیت قائل غور ہے:

يَدَاوِدُ إِنَّا جَعَلْنَاكَ خَلِيفَةً فِي الْأَرْضِ فَاحْكُمْ مَا بَيْنَ النَّاسِ بِالْحَقِّ

ترجمہ: اے داؤد! ہم نے تمہیں زمین میں خلیفہ بنایا ہے اس لئے لوگوں میں انصاف کے ساتھ نیطے کیا کرو۔ (ص۔ ۲۶)

حضرت داؤدؓ اور ان کے بیٹے حضرت سلیمانؓ پیغمبر ہونے کے ساتھ بادشاہ بھی تھے اور اللہ

نے اس بادشاہت کو اپنی خلافت سے مرکب کیا ہے۔ علاوہ ازیں خلفائے راشدین کے طریقہ عمل سے تو موروثیت کی نفعی ضرور ہوتی ہے لیکن ان کی فکر میں یہ بات موجود نہ تھی۔ اس سلسلہ میں سب سے پہلی مثال عمرؓ کے بعد جانشی کے مسئلہ کی ہے۔ بوقت شہادت جب عبدالرحمٰن بن عوف نے عمرؓ کے بیٹے کے بارے میں دریافت کیا تو انہوں نے عبد اللہؐ کی خام بصیرت کی طرف اشارہ کیا۔<sup>۲۳</sup> اگر موروثیت امر مانع ہوتا تو اول تو عبدالرحمٰن بن عوف ہی ایسی بات نہ کرتے اور اگر انہیں اس قaudہ کا علم نہ تھا تو عمرؓ انہیں ٹوک دیتے کہ وہ ایک مانع امر کا مشورہ کیوں دے رہے ہیں۔ دوسرا مثال حضرت علیؓ کی جانشی کی ہے کہ جب ان سے دریافت کیا گیا کہ حسنؑ کو خلیفہ بنایا جائے؟ تو انہوں نے کہا ”نہ میں اس سے منع کرتا ہوں اور نہ اس کا حکم دیتا ہوں۔“<sup>۲۴</sup> اس طرح سے انہوں نے موروثیت کی نفعی نہیں کی۔

اب دیکھنا یہ ہے کہ موروثیت کو بادشاہت سے کس قدر تعلق ہے۔ بادشاہت کو موروثیت سے تعبیر کرنا یورپی نظریہ ہے<sup>۲۵</sup> جبکہ بادشاہت کا قدیم اور بنیادی تصور مقدس طاقتوں کی نمائندگی اور رہنمائی کے ساتھ مملکت ہے۔<sup>۲۶</sup> یورپ میں رومان ایپھائز کے عہد میں اس نوعیت میں تبدیلی آئی، جس کی وجہات ابہام میں ہیں<sup>۲۷</sup> اور اس کے بعد بادشاہت کو موروثیت سے تعبیر کیا جانے لگا جبکہ بادشاہ کے الہی اختیارات کیسا کو حاصل ہو گئے، لیکن یہ تبدیلی یورپ کی حد تک تھی۔ ایشیا میں عہدہ بہ عہد بادشاہت کا تصور وہی رہا۔<sup>۲۸</sup> مسلم سلطنت میں اس کے اثرات ایرانیوں سے وارد ہوئے۔ ایرانی چونکہ بی بی عباس کے عہد میں کاروبار سلطنت میں شریک ہوئے، اس لئے عباسیوں نے بالواسطہ طور پر اپنے نائبین رسول ہونے کا دعویٰ کیا۔ علویوں کے ہاں چونکہ ایرانی غصر پوری طرح کارفرما تھا اس لئے انہوں نے برہ راست نائبین رسول ہونے کا دعویٰ کیا جو اصل میں بادشاہت کا ممائش تھا۔ موروثیت میں قباحت یہ ہے کہ نائل جانشینوں کا انتظام عواقب کی صورت میں ظاہر ہوتا ہے جو کہ ازمنہ وسطیٰ کی مسلم سلطنت کے زوال کی ایک بنیادی وجہ ہے۔ لیکن اصل الزام ان مدبر حکمرانوں کے سر ہے جنہوں نے ان عواقب کو مسدود کرنے کا کوئی انتظام نہ کیا۔ اصول میں بہر حال اس کی کوئی ممانعت ثابت نہیں۔

## تقریر اور اختیارات میں مشورہ کی حیثیت

آیت امرہم شوریٰ بینہم میں معاملات میں مشورے کو مومنوں کی ایک خاصیت کہا گیا ہے اور یہی وہ پہلو ہے جس کے باعث اسلامی طرز حکومت پر جمہوریت کا گمان کیا جاتا ہے۔ لیکن مسئلہ یہ ہے کہ اس شوریٰ کی نوعیت نمایاں نہیں ہے۔ اس بات کی کوئی وضاحت نہیں کہ شوریٰ کن عناصر پر مشتمل ہوگی۔ رسول اللہ ﷺ کی مجلس میں جو اصحاب مقرب تھے وہ آپ کے وصال کے بعد بھی معتبر تسلیم کئے جاتے تھے اور عملاً مشاورت انہی کے مابین ہوتی تھی۔ پہلے تین خلافاء کے تقریر میں مشورے کو ایک نمایاں مقام حاصل رہا لیکن حضرت علیؓ کے معاملے میں مشورہ اختلاف کا شکار ہو گیا۔

حضرت علیؓ کا خیال تھا کہ ان کی بیعت منعقد ہو گئی ہے اور مدینہ جو شہر رسول ﷺ اور مسکنِ صحابہؓ ہے، وہاں کے باشندے ان پر جمیع ہو چکے ہیں، اس لئے بیعت سے پچھے رہنے والوں پر اب بیعت ضروری ہے۔ دوسرے اصحاب کا خیال تھا کہ جو صحابہؓ اہل حل و عقد ہیں وہ بیعت علیؓ کے وقت مدینہ کے اندر موجود نہ تھے یا ان کی تعداد قلیل تھی۔ ان کے بغیر یا ان کی قلیل تعداد سے بیعت منعقد نہیں ہو سکتی، اس لئے بیعت سرے سے منعقد نہیں ہوئی۔ کیونکہ جن لوگوں نے بیعت سے کنارہ کشی اختیار کی وہ عام حیثیت کے مالک نہ تھے۔ ان میں سعد بن ابی وقاصؓ، سعید بن زیدؓ، ابن عمرؓ، اسماء بن زیدؓ، مغیرہ بن شعبہؓ، عبداللہ بن سلامؓ، قدامہ بن مظعونؓ، ابو سعید الخدراؓ، کعب بن مالکؓ، جبیشیت شامل تھیں۔ ۳۰

مشورے کا یہ اختلاف ایک دفعہ شروع ہوا تو پھر بھی ختم نہ ہو سکا لیکن مشورے کا یہ طرز یہاں ختم نہیں ہو گیا، اس روایت کو امیر معاویہؓ نے یزید کی ولی عہدی کے سلسلے میں بھی نظر انداز نہیں کیا۔ انہوں نے ختف بلااد اسلامیہ سے وفاد طلب کئے جنہوں نے ولی عہدی کے سلسلے میں اپنا نقطہ نظر پیش کیا جس میں موافقاتہ اور مخالفانہ دونوں طرح کی تقریریں کی گئیں۔ ۳۱ اگر امیر معاویہؓ نے تمام امت کی مرضی کے خلاف یہ اقدام کرنا تھا تو وفاد طلب کرنے کی ضرورت ہی کیا رہ جاتی ہے بلکہ اس سے تو مسئلہ مزید گھبیر ہو جاتا ہے کہ سب کی مخالفانہ رائے کے بعد بھی ان پر حکم ٹھووس دیا جائے۔

اس کے بعد اس مشورے کا مظاہرہ عمر بن عبد العزیزؓ کی نامزدگی میں دیکھنے میں آتا ہے۔ اس کے بعد اختلاف اس حد تک پروان چڑھ چکا تھا کہ خود حضرت عمرؓ بھی اس اصول کو جاری نہ رکھ

سکے۔ لیکن اس کے بعد جو کچھ ہوا اسے بھی مشورے کے خلاف قرار دینا آسان بات نہیں۔ اس کی وجہ یہ تھی کہ شورای کی نوعیت واضح نہ تھی لہذا ہر حکمران کے اعوان و انصار اس کی شوریٰ قرار پائے۔ ازمنہ وسطیٰ کی مسلم حکومتیں جنہیں ہم طور کیتے یا فرد واحد کی حکمرانی سے تعبیر کرتے ہیں، میں یہی طرز رائج تھا۔ اس سلسلہ میں یہ بھی جانشنا چاہئے کہ مطلق فرد واحد کی حکومت ایک قانونی مفروضہ ہے اور کاروبار سلطنت عماں دین کے تعاون سے ہی چلتا تھا۔ اس طرز کو مقتدر سنی نظریہ کی حمایت حاصل تھی۔ ۳۳ یہ اعتراض کہ ان حکومتوں میں معاشرے کے تمام طبقات کو نمائندگی حاصل نہیں ہوتی تھی دیگر صورت احوال کے پیش نظر کھوکھلا ہے۔ کیونکہ یہ اعتراض خلافت راشدہ پر بھی کیا جا سکتا ہے کہ ان کی شوریٰ میں صرف قریشی اور انصاری غصر کا فرماتھا۔ عراق، مصر اور افریقہ کی نمائندگی مفقود تھی۔ اگر حضرت عثمانؓ پر اموی عصر کی برتری کا الزام درست تسلیم کر لیا جائے تو یہ سلسلہ رکا نہیں کیونکہ حضرت علیؓ کے عہد میں ہاشمی عصر عدو آیا تھا اور اس طرح سے یہ معاملہ تقسیم در تقسم ہوتا چلا گیا۔ یہ معاملہ آج بھی موجود ہے کہ کاروبار حکومت ایکشن جیتنے والی پارٹی چلاتی ہے جبکہ مخالفین اپوزیشن میں بیٹھتے ہیں۔

دوسرا پہلو اس سلسلہ کا یہ ہے کہ کیا حاکم کے لئے مشورہ کے مطابق عمل کرنا ضروری ہے؟ اس سلسلے میں قرآن کی یہ آیت قابل غور ہے و شاور ہم فی الامر فاذا عزمت فتوکل علی الله ان الله يحب المตوكلين (آل عمران۔ ۱۵۹) یہاں احساس ملا جلا ہے کہ مشورہ کا ذکر نہیاں ہے لیکن حاکم کے عزم کے سامنے اس کی حیثیت ٹانوی نظر آتی ہے۔ مؤخر الذکر رویہ کا اثبات خلفائے راشدین کے عمل سے ملتا ہے۔ ابو بکر صدیقؓ نے اسامہ بن زیدؓ کے لئکر کی روائی کا فیصلہ شوریٰ کی رائے کے برابر خلاف کیا تھا۔ ۳۴ البته رسول اللہ ﷺ کے طرز عمل سے مشورہ کے مطابق فیصلہ کرنے کی روشن ملتی ہے۔ غزوہ احد کے موقع پر شہر سے باہر نکل کر جنگ کرنے کا مشورہ رسول اللہ ﷺ کی رائے کے مطابق نہ تھا لیکن رسول اللہ ﷺ نے اسے اختیار کیا۔

### حاکم کی اطاعت

اس سے قبیل ہم مشورے کی وقت کے متعلق کچھ بات کرچکے، اب ہم مزید دیکھتے ہیں کہ معاملات میں حاکم کی اپنی رائے کی کیا حیثیت ہے۔ اس سلسلہ میں قرآن کا اصول کچھ اس طرح سے ہے۔

بِاَيْهَا الَّذِينَ اَمْنُونَ اطَّبَعُوا اللَّهَ وَاطَّبَعُوا الرَّسُولَ وَأُولَئِكَ الَّذِينَ فَانْتَازُوكُمْ فَإِنْ تَنَازُعُمُ فِي شَيْءٍ فَرِدُوهُ إِلَى اللَّهِ وَالرَّسُولِ إِنْ كُنْتُمْ تَوْمِنُ بِاللَّهِ وَالْيَوْمِ الْآخِرِ طَذْلِكَ خَيْرٌ وَاحْسَنُ تَاوِيلَاتٍ (النساء. ۵۹)

اس آیت میں اطاعت کو مشروط کر دیا گیا ہے۔ لہذا پہلے حکم کی طرف توجہ دیں تو حکمران کو مشورے سے کام لینا ضروری ہے اور دوسرا یہ کہ اسے سنت رسول ﷺ کی پیروی بھی کرنی چاہئے کہ وہ مشورہ کے مطابق عمل بھی کرے۔ یہ اصول کی ایک سادہ مشکل ہے۔ ذکر کردہ آیت تمام معاملات کا احاطہ کرتی ہے اور ہمارے پیش نظر معاملہ ہے حاکم کا تقرر اور اس کے اختیارات۔ پہلے معاملہ میں اس آیت کے حکم کو لاگو کرنا مشکل ہے جبکہ دوسرے معاملے میں تقریباً ناممکن ہے۔ اس طرح سے کہ تقرر کے وقت اگر مشورہ نہیں کیا گیا تو لوگ کسی دوسرے مرکز پر جمع ہو کر اس تقرری کو ناکام بھی بنا سکتے ہیں۔ لیکن اختیارات کو اگر مشورے کے بغیر استعمال کیا گیا تو وہاں کوئی روک نہیں۔ ایسا اس لئے ہے کہ اپنی تقرری کے وقت سے اقتامت دین کا فریضہ حاکم کے پاس ہے اور کسی معاملے میں زیاد کی صورت میں اسے اللہ اور اس کے رسول ﷺ کی طرف لوٹانے کا مجاز بھی وہی ہے۔ لہذا اختیارات کا معاملہ حاکم کی صوابید پر ہے۔

حاکم کی تقرری کا معاملہ جو کچھ بھی ہو، اطاعت کا باقی معاملہ اس طرح سے ہوگا کہ ایسے دنیاوی معاملات جن میں قرآن و حدیث خاموش ہوں ان میں حاکم کی اطاعت کی جائے۔ اس رویے کی مزید وضاحت ان احادیث سے ہوتی ہے۔

ابن عمرؓ سے روایت ہے کہ رسول اللہ ﷺ نے فرمایا "جس شخص نے عہد اطاعت کر کے اس کو توڑ دیا وہ قیامت کے دن اللہ کے روپ و اس حال میں حاضر ہو گا کہ اس کے پاس کوئی محنت نہ ہو گی اور جو شخص اس حال میں مر گیا کہ اس کی گردن میں کسی کی بیعت نہ ہو تو وہ جاہلیت کی موت مرا۔" ۳۵  
عبدالله بن صالح بن صامتؓ بیان کرتے ہیں کہ ہم نے رسول اللہ ﷺ کی بیعت کی کہ ہم نیں گے اور تنگی و آسانی، خوشی و ناخوشی میں اطاعت کریں گے اور اگر ہم پر ترجیح دی جائے گی تو بھی اطاعت کریں گے اور ہم ان لوگوں سے امارت نہیں چھینیں گے جو ان پر قابل ہوں گے اور جہاں کہیں بھی ہوں گے حق بات کہیں گے۔ ۳۶

اس اصول کا رواج پا جانا مشکل تھا کیونکہ یہاں امر رعایا کی صوابید پر تھا۔ تمام رعایا کی

رائے کو ایک نقطہ پر لے آنا قرون اولیٰ ہی میں مشکل ہو گیا تباہ کے زمانوں کا تو کیا کہتا۔

### حاکم کا عزل

اس سے اگلی بحث حکمران کی معزولی کی ہے۔ اس کی دو صورتیں ہیں: ایک یہ کہ شورا یہ باہم مشورہ سے حکمران کو اس کے عہدے سے الگ کر دے اور دوسرا یہ کہ اس کے خلاف بغاوت کر کے اسے معزول کر دیا جائے۔ اول صورت اصول کی رو سے کوئی امر مانع اپنے اندر نہیں رکھتی کیونکہ اللہ نے مشورہ کو مومنین کی خصوصیت قرار دیا ہے جبکہ رسول اللہ ﷺ نے اپنے طریقہ سے اسے ثابت کیا ہے۔ لیکن بدقتی سے یہ اصول بھی مسلم حکومت میں رواج نہ پاس کیا کیونکہ اس کی وجہ جو واقعہ بنا اے نظر انداز کر دینا آسان نہ تھا۔ وہ واقعہ حضرت عثمانؓ کی شہادت کا ہے۔ حضرت عثمانؓ نے اپنی خلافت میں صحیح کام کئے یا غلط؟ یہ بات بحث سے متعلق نہیں۔ اصل بات یہ ہے کہ لوگ ان کی خلافت سے مطمئن نہ تھے اور اکابر صحابہؓ کی اس شورش پر خاموشی (گواہ عثمانؓ) کے حکم کی قیل کا جواز بخشن دیا جائے۔ ۳۴ باغیوں کی ہم نوائی کر رہی تھی۔ اس سلسلہ میں اگر عثمانؓ اپنا منصب چھوڑ دیتے تو شاید معاملہ سمجھ جاتا اور اگر نہ بھی سمجھتا تو اس حد تک نہ الجھتا، جیسا کہ ان کی شہادت کے بعد پیش آیا۔ حضرت عثمانؓ نے گورنر ان کی تبدیلی کے معاملہ میں لوگوں کی رائے کو تشکیم کیا ۳۸ لیکن اپنی معزولی کے معاملہ پر وہ ایسا نہ کر سکے جس کی دو وجہات پیش کی جاسکتی ہیں۔

ابن عمرؓ سے روایت ہے کہ محسوری کی حالت میں مجھ سے عثمانؓ نے کہا کہ مغیرہ بن اخنس کے مشورے کے متعلق تہاری کیا رائے ہے۔ میں نے عرض کی کہ انہوں نے آپؓ کو کس بات کا مشورہ دیا ہے۔ فرمایا یہ قوم میری معزولی چاہتی ہے، اگر میں مستعفی ہو گیا تو یہ مجھے چھوڑ دیں گے اور اگر میں مستعفی نہ ہو تو مجھے قتل کر دیں گے۔ میں نے عرض کی کیا آپؓ نے یہ یقین کر لیا ہے کہ اگر مستعفی ہو جائیں تو ہمیشہ کے لئے دنیا میں چھوڑ دیئے جائیں گے۔ فرمایا ”نہیں“ میں نے پوچھا ”تو کیا وہ لوگ جنت و دوزخ کے مالک ہیں، انہوں نے کہا نہیں۔ پھر پوچھا ”آپؓ نے یہ بھی غور کیا ہے کہ اگر آپؓ مستعفی نہ ہوں گے تو وہ لوگ آپؓ کے قتل سے زیادہ کچھ کر سکیں گے۔ انہوں نے کہا نہیں۔ تو میں نے عرض کی پھر تو میں مناسب نہیں سمجھتا کہ آپؓ اسلام میں یہ طریقہ راجح کر دیں کہ جب کوئی قوم اپنے امیر سے ناراض ہو تو وہ اس کو معزول کر دے، آپؓ اس کرتے کو نہ اتاریئے جو آپؓ کو اللہ

کے رسول نے پہنایا ہے۔<sup>۳۹</sup>

دوسری روایت جو ابوہمبلہ سے مردی ہے، وہ قیس کے حوالہ سے بیان کرتے ہیں کہ جب یوم الدار (عنان کی شہادت کا دن) ہوا تو عنان سے کہا گیا کہ آپ جگ کیوں نہیں کرتے۔ انہوں بنے کہا ”رسول اللہ ﷺ نے مجھ سے ایک عہد لیا تھا اور میں اس پر صابر ہوں۔“<sup>۴۰</sup>

یہ وجہات بختی بھی قوی ہوں مسئلہ کا حل بہر حال نہ تھیں۔ مسئلہ کے حل کے لئے دونوں میں سے ایک کو اپنا ناگزیر تھا۔ حضرت عبداللہ بن عمرؓ کے قول کے مطابق ایسا ضرور ہوا کہ قوم کبھی کسی خلیفہ کو معزول نہ کر سکی لیکن قتل کا رستہ بہر حال ان کے پاس ہمیشہ موجود رہا اور بعد کے ادوار میں خلیفہ کا عزل اس کے قتل سے مزود ہو گیا۔<sup>۴۱</sup>

جہاں تک تعلق ہے بغاوت کا تو اصول اس کی ممانعت کرتا ہے کہ حکومت پر قابض لوگوں سے اسے بزور چھینا جائے۔ جن لوگوں نے بغاوت کی راہ کو اختیار کیا ان کا جواز اس حدیث کو ظہراً یا جاتا ہے جس کا مفہوم یہ ہے کہ جو کوئی برائی کو دیکھے اسے اپنے ہاتھ سے روکے، پھر زبان سے یا کم از کم دل میں برا ضرور جانے<sup>۴۲</sup> ان روایات کے تضاد کو ایک اور حدیث رفع کرتی ہے جس میں کہا گیا ہے کہ بہترین جہاد جابر سلطان کے سامنے کلمہ حق کہنا ہے۔<sup>۴۳</sup> اگر بغاوت کی اجازت ہوتی تو اس جہاد کو مسلح جدوجہد کے ساتھ تعمیر کیا جاتا۔ لہذا برائی کو ہاتھ سے روکنے والی روایت سے بغاوت کا جواز نکالنا درست معلوم نہیں ہوتا۔<sup>۴۴</sup>

حکمران کے خلاف بغاوت کا جواز ایک حدیث میں موجود ہے جو امام سلمہؓ سے مردی ہے کہ اس وقت تک حکمران سے نہ لڑا جائے جب تک وہ معاشرے کے اندر صلوٰۃ کا نظام قائم رکھیں۔<sup>۴۵</sup>

### رسول اللہ ﷺ کی پیشین گوئیاں

بعض اصولوں کو رسول اللہ ﷺ کی پیشین گوئیوں پر بھی محول کیا جاتا ہے، لیکن ان پیشین گوئیوں کی تعبیر اور تفسیر کا معاملہ انتہائی پیچیدہ ہے۔ اپنے نظریہ کی صداقت کے لئے ان کی تفسیر ایک عام شغل ہے۔ اس سلسلہ میں خلافت راشدہ کی مدت کا معاملہ پیش نظر ہے۔ رسول ﷺ نے فرمایا ”میرے بعد خلافت تیس سال ہے اور اس کے بعد بادشاہ ہوں گے“<sup>۴۶</sup> یہ روایت اس معنی میں تمام حلقوں میں مستند تصور کی جاتی ہے، لیکن تقدیمی جائزہ جس کی بنیاد اقوال رسول ﷺ ہی ہیں

اس روایت کی تفسیر کا معاملہ سادہ نہیں رہنے دیتا۔ اوپرین شوت تو اس کا خلیفہ کا قریبی النبہ ہونے والے معاملہ سے ملتا ہے کہ سرداری قریش میں رہے گی جب تک وہ دین و شریعت کو قائم رکھیں گے اور تاریخی طور پر ہم جانتے ہیں کہ عباسیوں کے نویں خلیفہ والائق بالله تک عرب سلطنتِ اسلامیہ کے خود مقبار حاکم رہے ۲۷ جبکہ انلس میں یہ صورت حال اس کے بعد تک بھی جاری رہی۔ جس سے (خلافت کے نبی اصول کے تحت) ہم یہ کہنے میں حق بجا ہوں گے کہ مزعومہ خلافتِ راشدہ کے بعد بھی خلفاء نے دین و شریعت کو قائم رکھا۔ ثانیاً یہ روایت بھی قابل غور ہے جو جابر بن سرہ ۲۸ سے مردی ہے کہ رسول اللہ ﷺ نے فرمایا ”بارہ امیر ہوں گے اور یہ سب قریش میں سے ہوں گے۔“ ۲۸ علامہ سیوطی نے اس روایت کی ایک سے زیادہ توجیہات پیش کی ہیں۔ تیراکتہ عمر بن عبد العزیز کی حکمرانی کا ہے جس میں خلافت اپنے تمام مثالی اصولوں کے ساتھ کا فرمان نظر آتی ہے لیکن یہ اس تین سالہ عرصہ کے بعد کی بات ہے۔

### دنیا کا نجات دہندہ۔۔۔ مہدی موعود

خلافت کے ساتھ ساتھ احوال رسول ﷺ میں ایک نجات دہندہ کی آمد کا تذکرہ بھی ہے شدوم کے ساتھ پایا جاتا ہے اور اس ضمن میں آنے والی روایات اس قدر مختلف النوع ہیں کہ انہیں کسی ایک زمان و مکان پر متعلق کرنا آسان نظر نہیں آتا۔ یہ بحث لا حاصل ہے البتہ اس ضمن میں سید امیر علی کا ایک جامع تبصرہ اہمیت کا حامل ہے:

زمہاب کا کوئی فلسفی مراج طالب علم ضرور محبوں کرے گا کہ کیا شیعہ اور کیا سنی دونوں کے عقائد پرانے عقائد سے ایک عجیب و غریب مطابقت رکھتے ہیں۔ زرتشیتوں کے یہاں بلوقی حکرانوں کے جبر و تعدد نے اس عقیدے کو جنم دیا کہ ایک مبuous من اللہ نجات دہندہ جس کا نام سویں قہ، خراسان سے خروج کرے گا اور انہیں غیر ملکی حکرانوں کے پیغمبر سے نجات دلائے گا۔ کچھ اسی قسم کے اسباب نے یہودیوں کے سینوں میں سیحا کی آمد کی یہ تدبیت امیدیں پیدا کر دیں۔ یہودیوں کا عقیدہ ہے کہ سچ کا ظہور ابھی نہیں ہوا۔ اس طرح سینوں کا عقیدہ ہے کہ مسلمانوں کا نجات دہندہ ابھی پیدا نہیں ہوا۔ عیسائیوں کا عقیدہ ہے کہ نجات دہندہ ایک مرتبہ آکے جاچکا ہے، لیکن دوبارہ آئے گا۔ عیسائیوں کی طرح اٹا عشیرہ امام مہدی کے ظہور ہائی کے منتظر ہیں جو دنیا کو شر اور ظلم سے پاک کر دیں گے۔ جس دور میں امام مہدی کا تصور وہ جدا جدا صورتوں میں ظہور پذیر ہوا، اس کے مظاہر ان مظاہر سے مشابہ ہتے جو قدیم تر مذاہب کی تاریخ میں روما ہوئے۔ ۲۹

## سیاسی نظام کی کامیابی کا انحصار

خلافت کے اصول و قواعد مسلم دنیا میں زیادہ تر رانج نہ ہو سکے اور اس طرح ایک عرصہ تک قائم رہنے کے بعد ازمنہ وسطیٰ کی مسلم سلطنت زوال پذیر ہو گئی اور یورپ کے نظام نے اس پر ایک برتری قائم کر لی۔ لہذا مغربی نظام سیاست و حکومت کو مثالی اور کامیاب قرار دیا جانے لگا۔ لیکن یاد رکھنا چاہئے کہ کوئی بھی نظام لوگوں کی صوابیدی پر ہوتا ہے۔ اگر ایک اچھا معاشرہ وجود میں آجائے تو ایک کمتر اصولوں پر مبنی نظام بھی معاشرے کے معاملات میں توازن قائم کر سکتا ہے ڈگرنہ اعلیٰ سے اعلیٰ دستور بھی کافی ہے لکھی تحریر سے زیادہ کچھ حیثیت نہیں رکھتا۔

نظام کی کامیابی کے لئے دوسری اہم بات یہ ہے کہ اس میں حالات کے تقاضوں کا کس قدر خیال رکھا گیا ہے۔ اس کی ایک مثال مغربی جمہوریت کی ہے جو یورپ میں جس قدر کامیاب ہے ہندوستان میں اسی قدر ناکام ثابت ہوئی۔ اس کی بنیادی وجوہات وہی ہیں جو ہم بیان کرچکے ہیں۔ اولاً ہندوستان کے لوگوں میں وہ علی شعور نہیں جو یورپ کے معاشرے میں پایا جاتا ہے اور جمہوریت کی کامیابی کے لئے ضروری ہے۔ ثانیاً ہندوستان کے طبقات میں مختلف حوالوں سے یکسانیت مفقود ہے جبکہ یورپ کے چھوٹے چھوٹے ملک اس خاصیت سے متصف ہیں۔ ۵۰

بھی معاملہ عہد بہ عہد اسلامی خلافت کا ہے کہ جو اثر صحابہؓ کے معاشرے کا تھا وہ بعد کے ادوار میں پایا جانا ممکن نہ تھا۔ اس سلسلے میں خود رسول اللہ ﷺ نے بھی فرمایا کہ سب سے بہترین لوگ میرے زمانے کے ہیں۔ علاوہ ازیں اس سلسلہ میں ہم یہاں حضرت علیؓ کا قول بھی نقل کرتے ہیں۔ واقعہ اس طرح سے ہے کہ ایک دفعہ ان سے کسی نے دریافت کیا کہ ”امیر المؤمنین! کیا وجہ ہے کہ لوگوں نے آپؓ کی خلافت میں اختلاف کیا اور حضرت ابو بکرؓ اور عمرؓ کی خلافت میں کوئی اختلاف نہ کیا۔ آپؓ نے جواب دیا، ”ابو بکرؓ اور عمرؓ مجھے جیسے لوگوں پر والی ہوئے اور میں آج تم جیسے لوگوں پر والی بنا ہوں“۔ ۵۱

چہاں تک معاملہ ہے حالات کے تقاضوں کا، تو ہم دیکھتے ہیں کہ رسول اللہ ﷺ نے جو سیاست کی وہ حالات سے مطابقت پر بنی تھی ۵۲ شاید اسی وجہ سے انہوں نے سیاست کے اصولوں کو مرتب کر دینا مناسب نہ سمجھا ہو گا۔ خلافت راشدہ کا کامیاب دور حضرت عمرؓ کا ہے اور ان کے طرز عمل

سے بھی یہی بات جھلکتی نظر آتی ہے۔ انہوں نے جن اصولوں پر خلافت کی عمارت اٹھائی وہ ان کے بعد بھی کچھ عرصہ تک کارگر رہے اور بعض تو مستقل طور پر اسلامی سلطنت کا حصہ بن گئے لیکن انہی بنیادوں پر جب عمر بن عبد العزیز نے خلافت کی عمارت اٹھائی تو وہ اسی وقت تک قائم رہ سکی جب تک وہ خود زندہ رہے۔ معاملہ یہ ہے کہ حضرت عمرؓ کی حکومت سے حاصل ہونے والے متاثر کو دوبارہ حاصل کرنا بعید از امکان نہ تھا لیکن اصل معاملہ حالات کے تقاضوں کو مد نظر رکھنے کا تھا جو حضرت عثمانؓ کے عہد میں ہی تبدیل ہو گئے تھے۔

اس سارے منظر سے ایک احساس اجاگر ہوتا ہے کہ ازمنہ وسطیٰ کی مسلم سیاست میں سقم کیونکر واقع ہوا حالانکہ اسلام کے اصول اور رسول اللہ ﷺ کی سنت مسلمانوں کیلئے مشعل راہ تھی۔ لیکن ایسا ہرگز نہ تھا کہ مسلم سیاست اصولوں سے یکسر خالی تھی۔ اس کی مثال پیش کرنے سے زیادہ بہتر یہ ہو گا کہ ہم عہد حاضر کی صورت حال پر نظر ڈالیں کہ جدید اور روشن خیال معاشروں میں اصول کی کارفرمائی کس قدر ہے۔ اس سلسلے میں ایک بات تو یہ ذہن نشین کر لینی چاہیے کہ ازمنہ وسطیٰ میں جس قدر خلافت کا تصور متاز م تھا اسی قدر دور حاضر میں جمہوریت کا تصور متاز م ہے۔<sup>۵۲</sup> علاوہ ازیں جمہوریت کا بنیادی اصول یعنی عوام کی مرضی کلی طور پر کہیں بھی نافذ نہیں۔ امریکہ کے صدر کو حکومتی پالیسیوں میں ویٹو کا حق دینا بادشاہت سے اس لحاظ سے مختلف ہے کہ وہ ایک مخصوص عرصہ کیلئے صدر کو تفویض کیا جاتا ہے۔<sup>۵۳</sup>

خلافت کے اصول و قواعد میں اختلاف کی ایک بڑی وجہ ایک ایسے مرتب دستور کی نادستیابی تھی جس میں حالات کے تقاضوں کو مد نظر رکھ کر دستور سازی کی گنجائش ہوتی۔ خلفاء راشدین نے رسول اللہ ﷺ کی پیروی میں اسے امت کی صوابدید پر چھوڑ دیا جو امت کے حق میں کچھ بہتر ثابت نہ ہوا۔ یہ ایک جسارت ضرور ہے لیکن اس سلسلہ میں ان خلفاء کی چوک بہر حال قابل غور ہے۔ خاص طور پر حضرت عثمانؓ کے معاملہ میں اس کا سمجھیگی سے نوش لینے کی ضرورت تھی۔ خلفاء راشدین کا اس طرف عدم وصیان ایک بھول تھی، دلیل سے خالی نہیں۔ اللہ نے قرآن صرف نازل نہیں کیا بلکہ اسے تحریر کرنے کو بھی کہا۔ رسول اللہ ﷺ نے اپنے سیاسی دستور کو تحریر کرنے کی ضرورت کو نظر انداز نہیں کیا۔ خلفاء راشدین نے قرآن کی کتابت کی طرف خاص توجہ کی لیکن سیاست کے ضابطوں کو

مرتب کرنے سے عملی طور پر گریزان رہے، ان کے فکر میں یہ بات تھی یا نہیں اس کے بارے میں کچھ نہیں کہا جاسکتا۔

پس اس بات کی سخت ضرورت تھی کہ مسلمان اس معاملہ میں صرف دل پر بھروسہ نہ کرتے اور یہ بھی نہ کرتے کہ بات صرف خلیفہ اور خدا کے درمیان رہنے دیتے بلکہ ایک ایسا نظام مرتب کر لیتے جو تحریری شکل میں حکومت کی محمل اور مفصل حدود پر مشتمل ہوتا۔ لیکن اول سے آخر تک اس بات سے گریز برداشت گیا جس کا لامحالہ نتیجہ سیاسی عدم استحکام تھرا جو اقتدار سے محرومی پر منحصر ہوا۔

## حوالہ جات

- ۱- عبدالرحمٰن اہن خلدون، مقدمہ کتاب الحبر (لاہور: الفیصل ناشران دا جران کتب، ۱۹۹۲ء) ص ۲۰۵۔
- ۲- ایضاً، ص ۲۱۲، اہن خلدون نے اس سلسلہ میں ایک طویل بحث کی ہے۔
- ۳- آئی اچ قریشی، سلطنت ولی کا نظم حکومت (کراچی: کراچی یونیورسٹی، ۱۹۸۸ء) ص ۲۳۔ علاوہ ازیں اس سلسلہ میں خطاۓ بنی عباس کے وہ مکتبات پڑھنے کے لائق ہیں جو عبادی دربار کے ذہین سفیدوں کے قلم کی اختراع تھے۔ ان مکتبات میں ولائے کوئی ذہانت کے ساتھ مرتب کیا گیا ہے جس میں عبادیوں کے خلیفہ الرسول ہونے کو با الواسطہ طور پر جواز بخشنا گیا ہے۔ ان میں سے ایک مکتب احمد بن یوسف نے رسالت انہیں میں رقم کیا ہے۔ دیکھئے قرون وسطی کے مسلمانوں کے سیاسی نظریے (لاہور: بزم اقبال، ۱۹۵۸ء) ص ۱۲۳۔
- ۴- علامہ سعیدی نے اس روایت کو کہ خلافت کا امر بنی عباس میں رہے گئی حوالوں سے نقل کیا ہے لیکن ہر ایک میں کوئی نہ کوئی رادی ضعیف ہے۔ ملاحظہ کجھ، جلال الدین سعیدی، تاریخ الحکومات (ترجمہ) (کراچی: نیشنل آئیڈی، ۱۹۶۳ء) ص ۵۶۔
- ۵- عبادیوں کے طرفدار علماء بعض درباری حیثیت کے نہ تھے۔ امام غزالی جیسے محمد قریشی کے علاوہ عبادی ہونے کو بھی خلافت کی شرائط میں سے قرار دیتے ہیں، دیکھئے قرون اولی کے مسلمانوں کے سیاسی نظریے، حوالہ سابق، ص ۱۹۔ حوالہ احیاء العلوم۔
- ۶- کیونکہ امام کی تقریبی نص سے ہوتی ہے اسی لئے امامت شیعہ کا اصول دین قرار پایا، اردو دائرہ معارف اسلامیہ جلد ۱۲ (لاہور: داش گاؤ چنگاب، ۱۹۷۳ء) ص ۱۰۰۶۔
- ۷- اسلامک انسلیکو پیڈیا میں بھی رائے امویوں کے بارے میں بھی قائم کی گئی ہے کہ وہ اپنے آپ کو الٰہی طاقت (divine power) کا مظہر سمجھتے تھے۔ اس ملٹے میں بنیاد جاج جن بن یوسف کے ایک خطبے کو بنایا گیا ہے جس میں اس نے کہا تھا کہ عبد الملک کو اللہ نے لوگوں پر حاکم مقرر کیا ہے، وہی انسلیکو پیڈیا آف اسلام، جلد ۱

- (ایڈن: ای۔ سے۔ برل، ۱۹۸۳ء) ص ۹۳۔ لگتا ہے کہ مقالہ نگار مائن السطور بیان کئے گئے شیٹ ایزدی کے تصور کو نظر انداز کر گئے ہیں جو کہ خطیب کا اصل مقصد تھا۔ اس کی عزیز تردید اس بات سے ہوتی ہے کہ عہدِ نبی ایسے میں قوع پذیر ہونے والے نزاعات میں خلافتے نبی ایسے نے کبھی اس طرح کا تاثر قائم کرنے کی کوشش نہیں کی۔ لہذا الہی حق (divine right) کا دعویٰ عباسیوں سے شروع ہوا اور اس کی نومنیت بالواسطہ تھی۔
- جنکہ براہ راست حق کو علوبیوں نے اختیار کیا۔
- ۷- اس سلسلہ میں ایک تفصیل بیان ابن خلدون کا ہے، دیکھئے حوالہ سابقہ، ص ۱۸۰۔
  - ۸- بیاست سے ماقبل کے معاشرے کے متعلق مختلف مفکرین کی رائے کا ایک جامع بیان اشتیاق حسین کا ہے۔ دیکھئے تریشی، حوالہ سابقہ، ص ۲۰۔
  - ۹- محمد ابو زہرہ مصری، اسلامی نماہب، مترجم: غلام احمد حریری (فیصل آباد: ملک سنز تاجران کتب، سن ندارد)، ص ۲۹۔
  - ۱۰- قردن اولیٰ کے مسلمانوں کے سیاسی نظریے، حوالہ سابقہ، ص ۳۶۔
  - ۱۱- تریشی، حوالہ سابقہ، ص ۲۵۔
  - ۱۲- مسلم بن الحجاج، صحیح مسلم جلد ۵ (لاہور: مکتبہ نعماںی، ۱۹۸۱ء) ص ۱۱۶۔
  - ۱۳- ایں ایم اکرام، مسلم روں ان ائمیا ایڈن پاکستان (لاہور: ایچ پیشرز، ۱۹۹۹ء) ص ۹۲، اس سلسلہ میں ایک مبالغہ آمیز بیان امیر خروہ کا ہے۔
  - ۱۴- مسلم، حوالہ سابقہ، ص ۱۰۹۔
  - ۱۵- ابن خلدون، حوالہ سابقہ، ص ۱۸۲۔
  - ۱۶- شلی نہمانی، الفماروق (لاہور: اسلامی اکادمی، ۱۹۹۷ء) ص ۲۲، اس سلسلہ میں یہ روایت قابل غور ہے کہ آنحضرت ﷺ کی وفات کے دن حضرت علیؓ مکان سے باہر نکلے، لوگوں نے ان سے پوچھا کہ رسول ﷺ کا مراجع کیا ہے۔ چونکہ آنحضرت ﷺ کی ظاہری حالت بالکل سنبھل گئی تھی، حضرت علیؓ نے کہا: خدا کے نفل سے آپ ﷺ اونچے ہو گئے ہیں۔ حضرت عباسؓ نے ان کا ہاتھ پکڑ کر کہا: خدا کی قسم تم تین دن کے بعد ظاہری کرو گے، میں آنکھوں سے دیکھ رہا ہوں کہ رسول ﷺ عنقریب اس مرض میں وفات پائیں گے کیونکہ مجھ کو اس کا تجربہ ہے کہ خاندان عبداللطیب کا چہرہ موت کے قریب کس قدر متغیر ہو جاتا ہے۔ آؤ چلو رسول ﷺ سے پوچھ لیں کہ آپ ﷺ کے بعد منصب کس کو حاصل ہوگا، اگر ہم اس کے سختی ہیں تو آپ ﷺ ہمارے حق میں وصیت فرمادیں گے۔ حضرت علیؓ نے کہا: میں نہ پوچھوں گا کیونکہ پوچھتے پر اگر آنحضرت ﷺ نے انکار کر دیا تو آئندہ کوئی امید باقی نہ رہے گی۔ اس روایت کو این خلدون نے بھی دیجہدی کی بحث میں بیان کیا ہے، دیکھئے، حوالہ سابقہ، ص ۱۹۹۔
  - ۱۷- اس سلسلہ میں ایک مدل بحث ڈائلوجیل اللہ نے کی ہے، دیکھئے، حیدر اللہ، دی پرافش اسٹیلوفگ اے شیٹ ایڈ بزرگسیشن (اسلام آباد: پاکستان ہجراؤنل، ۱۹۸۸ء) ص ۱۵۵۔
  - ۱۸- دی انسٹی ٹیو پریزی آف اسلام، جلد ۳، حوالہ سابقہ، ص ۲۷۶۔

- ۱۹ ابن جریر طبری، تاریخ الامم والملوک، جلد ۲ (بیروت: موسسه الاعلی للطبیعتات، سن ندارد) ص ۱۹۵۔
- ۲۰ محمد ابن سعد (مترجم)، طبقات الکمری جلد ۵ (کراچی: نسیں اکیڈمی، ۱۹۷۹ء) ص ۱۲۱۔
- ۲۱ دی انگلیکن یونیورسٹی آف اسلام، جلد ۳، حوالہ سابقہ، ص ۱۱۶۵۔
- ۲۲ ایضاً، جلد ۲، ص ۸۵۱۔
- ۲۳ ایضاً، ص ۱۱۶۲۔
- ۲۴ شاہ مظہن الدین احمد ندوی، تاریخ اسلام، جلد ۱ (اسلام آباد: بیشکل بک فاؤنڈشن، ۱۹۸۵ء) ص ۲۱۰۔
- ۲۵ ایضاً۔
- ۲۶ انسٹیو یونیورسٹی آف ریجن ایڈیشنلز، جلد ۱ (ندیا ک: چارلز سکریئر ز منز، ۱۹۵۸ء) ص ۷۰۹۔
- Modern concept
- ۲۷ ایضاً۔
- ۲۸ ایضاً۔
- ۲۹ ایضاً۔
- ۳۰ ابن خلدون، حوالہ سابقہ، ص ۲۰۰۔
- ۳۱ صلاح الدین یوسف، مخلافت و ملوکیت کی تاریخی و شرعی دلیلیت (lahore: مکتبہ نعائی، ۱۹۸۵ء) ص ۳۱۹۔
- ۳۲ قریشی، حوالہ سابقہ، ص ۵۲۔
- ۳۳ اس سلسلہ میں ابن تیمیہ، جو اپنے عہد کے شریعت اور اصول کے مقدار عالم تصور کئے جاتے ہیں اپنے زمانے کی سلطانیت کو مشورے کے حوالے سے اس لئے جائز قرار دیتے ہیں کہ وہ امیر، امراء اور علماء پر مشتمل تھی جو ایک دوسرے کے ساتھ تعاون کرتے تھے۔ قرون وسطی کے مسلمانوں کے سیاسی نظریے، حوالہ سابقہ، ص ۳۰، حوالہ ہنری لاونٹ۔
- ۳۴ ندوی، حوالہ سابقہ، ص ۱۲۶۔
- ۳۵ مسلم، حوالہ سابقہ، ص ۱۲۰۔
- ۳۶ ایضاً، ص ۱۳۲۔
- ۳۷ یہ مسئلہ بھی اپنے اندر اختلاف رکھتا ہے۔ اطاعت معروف میں ہے۔ اگر خلیفہ وقت کو، اس وقت کہ جب وہ غلطی سے مبراہ، قتل کیا جا رہا ہوتا تو اس وقت لڑائی سے ہاتھ روکنا خلیفہ کے حکم پر کیسے درست ہوگا۔ لاحوالہ یہی ایک بات رہ جاتی ہے کہ غصر صحابہؓ یعنی عثمانؓ سے مطمئن نہ تھا۔ فی الحال یہ کہہ دیکھ سے غالی ہی نظر آئے گا۔ اس کا صحیح اندازہ طبری کے کامل بیان کو پڑھنے سے ہوتا ہے۔
- ۳۸ ابن خلدون، حوالہ سابقہ، ص ۲۰۲۔
- ۳۹ ابن سعد، حوالہ سابقہ، جلد ۲، ص ۱۶۵۔
- ۴۰ ایضاً، ص ۱۷۱۔

حاکم کا تقریر اور اس کے اختیارات (اسلامی اصولوں اور مسلم روایات کی روشنی میں) ۳۵

-۳۱- قتل کی پہلی مثال یزید بن ولید بن عبد الملک کی ہے، اس کے باوجود کہ وہ حکومت سے محروم ہو چکا تھا اسے قتل کرنا ضروری خیال کیا گیا۔ عبادی دور میں یہ روایت مفسوٹی سے جذپر گئی اور بہت سے خلفاء کو ہٹانے کے لئے انہیں قتل کرنا پڑا۔ اس سے کمتر سزا آنکھوں میں مسلمانوں پھرو اکر بیکار کرنے کی تھی جو کہ ساسانی عہد کی روایت تھی۔

-۳۲- مسلم، جلد ۱، حوالہ سابقہ، ص ۱۳۸۔

-۳۳-

-۳۴- اس سلسلہ میں ابوالکلام آزاد نے ایک اچھی رائے قائم کی ہے۔ انہوں نے عہدے کے طلب کرنے سے متعلق روایت کا تجزیہ بغاوت کے ضمن میں کیا ہے کہ اگر ناالہوں کی حکومت کو تعلیم کر لیا جائے اور اہل اپنا حق نہ جتا کیس تو اس سے ملک میں ہونے والا کشت و خون اور اس کے نتیجے میں پیدا ہونے والی گھمیر صورت حال سے بچا جاسکتا ہے۔ گو ناالہوں کو مند پر رہنے دینے سے بہت کی خرابیاں بھی وجود میں آتی ہیں اور انہیں خرابیوں کے پوش نظر علم بغاوت بلند کیا جاتا ہے کہ شاید اہل لوگوں کی کامیابی کا راہ ہموار ہو جائے۔ اس طرح سے دوسروں سامنے آتی ہیں۔

اطاعت کی صورت میں۔ - مصلحت کا بھا وصول یعنی خرابیوں کا امکان

بغاوت کی صورت میں۔ - خرابیوں (کشت و خون) کا موقع گمراہ صاف کا امکان

حدیث کی رو سے اسلام نے چلی صورت کو ترجیح دی ہے، یعنی مصالح کے امکان پر ان کے موقع کو ترجیح دی اور حکومت پر اپنا حق جانے سے منع کر کے دوسرا راہ کو مسدود کر دیا۔ اگرچہ ایک نائل مسلمان کا خلیفہ ہو جانا مردی ہے لیکن اس سے بھی بڑھ کر مردی یہ ہے کہ تمام ملک بر باد ہو جائے۔ اسلام نے ملک و شرع کی خلافت کو مقدم رکھا، جو کلی مصلحت کا حکم رکھتی ہے اور نائل و قادر الشراط کا تسلط گوارا کر لیا جس کا فیض جزوی فیض ہے۔

مولانا ابوالکلام آزاد، مسئلہ خلافت (لاہور: کتاب خانہ، سن ندار) ص۔ ۲۰۔

-۳۵- مسلم، جلد ۵، حوالہ سابقہ، ص ۱۳۲۔

-۳۶- سیوطی، حوالہ سابقہ، ص۔ ۲۵۔

-۳۷- ذاکر حسن ابراہیم حسن، *النظم الاسلامی*، مترجم: علیم اللہ صدیقی (کراچی: دارالشاعت، سن ندار) ص۔ ۷۶۔

-۳۸- مسلم، حوالہ سابقہ، ص ۱۱۔

-۳۹- سید امیر علی، وی پرست آنف اسلام، (کراچی: پاکستان پبلنگ ہاؤس، ۱۹۸۱ء) ص ۳۲۸۔

-۴۰- معنی میں جمہوریت (democracy) غیر طبقاتی (Classless) اور بردبار (tolerant) محاشرہ ہے۔ آکسفورد  
ڈیکشنری۔

-۴۱- ابن خلدون، حوالہ سابقہ، ص ۱۹۸۔

-۴۲- اس سلسلہ میں تفصیلی اور تحقیقی بیان ذاکر حیدر اللہ کا ہے جنہوں نے اپنے خطبات میں رسول اللہ ﷺ کی سیاست کے خلاف پہلوؤں کو اجاگر کیا۔

- ۵۲۔ ڈیوڈ رائٹ سن، دی پیگوئین ڈیکشنری آف پلیٹس (لندن: پیگوئین بکس، ۱۹۸۵ء) ص ۸۰۰۔
- ۵۳۔ انساکٹر پیپریا آف ریجن اینڈ اسٹٹھس، ہوالہ سابقہ، ملائے، عبارت اس طرح سے ہے۔

Since the 17th century there has been a tendency to regard kingship a survival, unsuitable to a democratic political society. American and French have substituted a president of the republic. This involves once more the question of terminology. The president with a veto or a casting vote is a king in effect; the king who may only advise is not a king in effect.

عہد حاضر کی صورت حال بھی اس پر صاد ہے کہ افغانستان اور عراق میں امریکہ کی کارروائیوں کا جواز صرف امریکی صدر کے پاس تھا، عوام کی مرتبی بہر حال اس کے خلاف تھی۔ بینی حال امریکہ کے یورپی اتحادیوں کی حکومتوں کا ہے کہ وہ عوام کی مرتبی کیخلاف عراق پر جنگ مسلط کئے ہوئے ہیں۔